



گورنر KATHY HOCHUL

فوری ریلیز کے لیے: 29/2/2024

گورنر HOCHUL نے ریاست کے پولیس آفیسر تمغہ شجاعت (POLICE OFFICER MEDAL OF VALOR) سے نوازنے کے لئے ریاست نیو یارک کے ٹروپر ROBERT STAWICKI کے نام کا اعلان کر دیا

ٹروپر Stawicki کو انکی بے لوٹ ہمت و اور بہادری کے لیے ریاست نیویارک کے اعلیٰ ترین اعزاز سے نوازا گیا ہے

سائراکیوز ٹاؤن میں ایک تقریب کے دوران لیفٹیننٹ گورنر Antonio Delgado نے گورنر Hochul کی جانب سے یہ ایوارڈ پیش کیا

گورنر Kathy Hochul نے آج اعلان کیا کہ ریاست نیو یارک کے ٹروپر Robert P. Stawicki کو ریاست کے پولیس آفیسر تمغہ شجاعت سے نوازا گیا ہے جنہوں نے گرانبی، اوسویگو کاؤنٹی میں ایک گھر میں لگنے والی آگ سے ایک 13 سالہ لڑکے کو بچانے کے لیے غیر معمولی جرات اور بہادری کا مظاہرہ کیا تھا اور وہ بھڑکتی ہوئی آگ میں بے خوفی سے گھس گئے تھے۔ جب وہ ٹروپر Alec R. Nelson کے ساتھ جائے وقوعہ پر پہنچے، تو فوراً اس گھر کی طرف بھاگے اور انہیں نظر آیا کہ بچہ اندر فرش پر بے ہوش پڑا ہوا ہے۔ ٹروپر Stawicki بغیر کسی ہچکچاہٹ کے بے خوفی سے ان بھڑکتے ہوئے شعلوں میں گھس گئے، انہوں نے بچے کو اٹھا کر محفوظ مقام پر پہنچایا، اور پھر بچے کو ابتدائی طبی امداد دی اور اسکے دل کی دھڑکن بحال کرنے والا عمل انجام دیا۔ جب وہ لڑکا ہسپتال پہنچا تو زندہ تھا لیکن بعد میں زخموں کی تاب نہ لاتے ہوئے دم توڑ گیا۔

"ٹروپر Stawicki آگ سے بچانے والے کسی ساز و سامان کے بغیر ایک اجنبی بچے کی جان بچانے کے لیے بھڑکتی ہوئی مہلک آگ میں گھس گئے تھے،" گورنر Hochul نے کہا۔ "ایک المناک اور مہلک صورت حال میں، ٹروپر Stawicki نے انتہائی بے لوٹ طریقے سے بچے کی زندگی کو خود اپنی جان پر فوقیت دی اور اس بچے کی زندگی بچانے کے لیے ہر ممکن کوشش کی۔ اس دن انکے بہادرانہ اقدامات نے ہمارا سر فخر سے بلند کر دیا تھا، اور وہ بلاشبہ اس ریاست میں کسی پولیس افسر کی خدمات کو تسلیم کرنے، انکا شکریہ ادا کرنے، اور اعلیٰ ترین اعزاز سے نوازے جانے کے حقدار ہیں۔"

"ٹروپر Stawicki نے جس غیر معمولی بہادری اور بے لوٹی کا مظاہرہ کیا، وہ ہمارے قانون نافذ کرنے والے اہلکاروں کی بہترین کاوشوں اور بے لوٹ خدمات کا ایک مظہر ہے،" لیفٹیننٹ گورنر Delgado نے کہا۔ "میں نیویارک کے اس تاریک ترین دن میں مدد کی کال پر لبیک کہنے، نیویارک باسیوں کے لیے بے لوٹ خدمات انجام دینے، اور انکے قربانی والے جذبے اور لگن کے لئے انکا تہ دل سے معترف ہوں۔ آج ہم عوام الناس کے ساتھ دلی ہمدردی رکھنے کے اعتراف میں ٹروپر Stawicki کو اس اعزاز سے نواز رہے ہیں۔"

لیفٹیننٹ گورنر Delgado نے آج صبح SUNY Oswego کے سائراکیوز کیمپس میں ایک تقریب کے دوران گورنر Hochul کی جانب سے ٹروپر Stawicki کو پولیس آفیسر تمغہ شجاعت سے نوازا جسے گورنر کا پولیس آفیسر آف دی ایئر (Police Officer of the Year) ایوارڈ بھی کہا جاتا ہے۔ ٹروپر Stawicki کے خاندان کے افراد اور ریاستی پولیس میں انکے ساتھیوں کے ساتھ مقامی اور ریاستی منتخب عہدیداروں اور خطے کے قانون نافذ کرنے والے پیشہ ور اہلکاران نے بھی اس تقریب میں شرکت کی۔

## ریاست نیویارک کے ڈویژن برائے مجرمانہ انصاف کی خدمات (Division of Criminal Justice Services)

کی کمشنر **Rossana Rosado** نے کہا، "ٹروپر **Stawicki** نے سمجھداری سے کام لیتے ہوئے اس سنگین خطرے کے پیش نظر اپنے تیز رفتار اقدام میں انتہائی غیر معمولی بہادری کا مظاہرہ کیا تھا۔ مجھے انکی اس لوٹ خدمت کے اعتراف میں یہ اعزاز عطا کرتے ہوئے بہت فخر محسوس ہو رہا ہے، اور اس سے نیویارک کی قانون نافذ کرنے والی کمیونٹی کی بہترین خصوصیات کی عکاسی ہو رہی ہے۔ میں انکا، انکے ساتھی سپاہیوں کا، اور پوری ریاست کے پولیس افسران کا شکریہ ادا کرتی ہوں کہ وہ ہماری کمیونٹیز کو محفوظ رکھنے کے لیے شب و روز بہت بے لوثی کے ساتھ کام کرتے ہیں۔"

ریاست نیویارک کی پولیس کے قائم مقام سپرنٹنڈنٹ **Steven G. James** نے کہا، "آج ہم ٹروپر **Stawicki** کی اس بے مثال ہمت و بہادری کا اعتراف کرنے اور اسے یاد کرنے کے لئے جمع ہوئے ہیں جسکا مظاہرہ انہوں نے 15 دسمبر 2021 کو کیا تھا۔ بس یہ کہہ دینا کہ اس دن صورتحال خطرناک تھی، کافی نہیں ہوگا۔ باوجود اسکے کہ خود انکی اپنی جان خطرے میں پڑ گئی تھی، تاہم پھر بھی ٹروپر **Stawicki** نے ایک بچے کی جان بچانے میں غیر معمولی ہمت اور بے لوثی کا مظاہرہ کیا تھا۔ میں نیویارک کے شہریوں کے لیے ٹروپر **Stawicki** کی شاندار خدمات اور اپنی ڈیوٹی کی ادائیگی میں غیر معمولی کارکردگی کا مظاہرہ کرنے کے لیے انکا تہ دل سے شکریہ بھی ادا کرتا ہوں اور انہیں مبارکباد بھی پیش کرتا ہوں۔"

26 سالہ ٹروپر **Stawicki** کو ستمبر 2019 میں ریاستی پولیس میں شامل ہونے کے بعد سے **Troop D/Fulton** میں تعینات کیا گیا تھا۔ جس امدادی واقعے کے اعتراف میں انہیں اس اعزاز سے نوازا جا رہا ہے وہ 15 دسمبر 2021 کو صبح کے اوقات میں ہوا تھا۔ ٹروپر **Stawicki** ریاستی پولیس کے 11 ویں رکن ہیں جنہوں نے میڈل آف ویلر/گورنرز پولیس آفیسر آف دی ایئر کا ایوارڈ حاصل کیا۔ انہیں اس دن کی اس مثال بہادری کے اعتراف میں برمر ایوارڈ (**Brummer Award**) سے بھی نوازا گیا ہے جو ریاست نیویارک کی پولیس کا بہادری کے لئے سب سے بڑا اعزاز ہے۔

ڈویژن برائے مجرمانہ انصاف کی خدمات پولیس آفیسر آف دی ایئر ایوارڈ کی سلیکشن کمیٹی کے کام کو باہم مربوط کرتا ہے، جسکے اراکین قانون نافذ کرنے والے اداروں اور پولیس یونین کی قیادت کی نمائندگی کرتے ہیں۔ پولیس کے چار دیگر محکموں نے 2021 کے ایوارڈ کے لیے گل آٹھ افراد کو نامزد کیا تھا۔ گورنر **Hochul** کی جانب سے [ان تمام نامزد افراد کو غیر معمولی بہادری کا سرٹیفکیٹ دیا گیا ہے۔](#)

1984 میں اپنے قیام کے بعد سے، یہ تمغہ شجاعت/گورنرز کا پولیس آفیسر آف دی ایئر ایوارڈ [21 مختلف ایجنسیوں کے 123 افسران کو دیا جا چکا ہے۔](#) ڈویژن برائے مجرمانہ انصاف کی خدمات اس موسم بہار میں 2022 کے ایوارڈ کے لئے وصول کنندہ کو نامزد کرے گا۔

## ڈویژن برائے مجرمانہ انصاف کی خدمات

**فوجداری انصاف کی خدمات کا ڈویژن** ایک کثیر افعالی فوجداری انصاف کی معاون ایجنسی ہے اور اس پر متعدد ذمہ داریاں عائد ہوتی ہیں، جن میں قانون نافذ کرنے والے اداروں کو تربیت دینا؛ ریاست بھر میں جرائم کے ڈیٹا کو جمع کرنا اور اس کا تجزیہ کرنا؛ مجرمانہ ماضی کی معلومات اور انگلیوں کے نشانات کی فائلوں کو دیکھ بھال کرنا؛ ریاست نیویارک کی پولیس کے ساتھ شراکت میں، ریاست کے DNA ڈیٹا بینک کی انتظامی نگرانی کرنا؛ پروبیشن اور سماجی اصلاحی پروگراموں کی فنڈنگ اور نگرانی کرنا؛ وفاقی اور ریاستی فوجداری انصاف کے فنڈز کا انتظام کرنا؛ ریاست بھر میں فوجداری انصاف سے متعلق ایجنسیوں کی معاونت کرنا؛ اور ریاست کے جنسی جرائم کے مجرموں کی رجسٹری کا انتظام کرنا شامل ہے۔ اس ایجنسی کو [Twitter, Facebook and Instagram](#) پر فالو کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیویارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418 | [ny.gov/signup](http://ny.gov/signup) پر سائن اپ کریں: 81336 پر NEW YORK ٹیکسٹ کریں

ان سبسکرائب کریں